

## تحریک اسلامی کا مستقبل

میں تحریک اسلامی کے مستقبل کے بارے میں بے حد پ्रامیہ ہوں۔ حق و باطل کی جو  
وقتیں آج برسر پیکار ہیں، جب ہم ان کو دیکھتے ہیں اور ان کے حالات کا موازنہ کرتے ہیں، تو  
صاف محسوس ہوتا ہے کہ حالات اسلام کی کامیابی اور سر بلندی کی طرف اشارہ کر رہے ہیں۔ میں  
جن وجہ کی بنابریہ بات کہتا ہوں، وہ یہ ہیں:

۱- اسلام کے علاوہ جتنے بھی نظریات ہیں ان سب کو دور حاضر میں جانچ اور پرکھ کر دیکھا  
جائے گا ہے اور وہ سب ناکام رہے ہیں۔ باطل قتوں کے پاس آج کوئی نظریہ باقی نہیں رہا ہے۔ لہذا  
اب ان کے پاس کوئی ایسی چیز نہیں ہے جس میں فی الواقع لوگوں کے لیے کشش ہو۔ ہم اس بات کا  
مشاهدہ کر رہے ہیں کہ انھیں اسلام کا البادہ اوڑھ کر آنا پڑتا ہے۔ ان کے ہوکھلے پن کا اس سے واضح  
ثبوت اور کیا ہو گا۔

۲- اس ملک میں جتنے بھی گروہ اور جتنی بھی وقتیں موجود ہیں، وہ ایک ایک کر کے آزمائش  
کے مقام پر آتا چلا جا رہا ہے، اور اپنی نااہلی اور نالائقی ثابت کرتا چلا جا رہا ہے۔ خواہ آپ سیاسی  
گروہوں کو لیں، خواہ دوسرے طبقات کو، ہر ایک آزمائش کی کسوٹی پر کھوٹا ثابت ہوا ہے اور ہو رہا  
ہے۔ اس کے نتیجے میں قوم ان میں سے ایک ایک سے مایوس ہوتی جا رہی ہے اور ایک وقت آئے  
گا کہ وہ ان سے بالکل مایوس ہو جائے گی۔ اور قوم میں خود ہی کسی قابلی اعتقاد عنصر کے لیے پیاس  
پیدا ہو گی، بلکہ ان حضرات کی کارگزاریوں کی وجہ سے پیدا ہونی شروع بھی ہو گئی ہے۔ جیسے  
جیسے یہ پیاس بڑھے گی۔ اور اسے لازماً بڑھتا ہے۔ ویسے ہی ویسے ان شاء اللہ تحریک  
اسلامی کے لیے موقع پیدا ہوتے جائیں گے۔

۳- باطل کی وقتیں اگر متعدد ہوتیں تو پھر شاید کچھ خطرناک ہوتا، لیکن اللہ تعالیٰ نے ان سب

کو ایک دوسرے کا حریف اور دشمن بنادیا ہے۔ ان میں سے ہر ایک دوسرے کی طاقت کو توڑنے اور اس کے اعتماد کو ختم کرنے کے درپے ہے۔ ان کی خلافت میں بہت سا کام جو تعمیری قوتوں کو کرنا تھا یہ حضرات خود اپنے ہی ہاتھوں کر رہے ہیں۔ اس نے تحریکِ اسلامی کی قوت کو بڑھادیا ہے۔

۲۔ جن حالات سے آج ہمیں سابقہ پیش ہے اور جس سمت میں اس ملک کو لے جایا جا رہا ہے، وہ ہمارے لیے بے شمار مشکلات پیدا کر رہا ہے۔ خصوصیت سے معاشرے میں جو بازار راہ پار رہا ہے اور جس تیزی سے بڑھ رہا ہے، وہ انتہائی تشویش ناک ہے۔ ہمارے پاس اس وقت وہ ذراائع موجود نہیں جن سے ہم اس کو روک سکیں۔ لیکن مجھے پورا لیکن ہے کہ ان شاء اللہ اس بازار کے باوجود تحریکِ اسلامی کا مستقبل نہایت روشن ہے۔ ہم اس مفرود خیز پروگرام کرنے کی رہے کہ شیطان کو معزول کر دیا جائے اور ہمیں محلی چھٹی مل جائے گی، یا تحریکِ اسلامی کے لیے کوئی ایسا مخصوص میدان ہے جہاں شیطان کا عمل دخل نہ ہو۔ ہم اس قسم کی کوئی توقع نہیں رکھتے اور انہی حالات میں اپنے لیے راہ نکال رہے ہیں اور ان شاء اللہ اس میں کامیاب ہوں گے۔

جو لوگ حالات کے بازار سے مایوس ہو جاتے ہیں، میں ان سے کہتا ہوں کہ کیا یہ ایک حقیقت نہیں کہ اس سے بدر جہاز یادہ خراب حالات کے باوجود اور انتہائی جبر و تشدید کے استعمال کے باوجود آج تک [اشترائیک] روس سے اسلام کو خارج نہیں کیا جاسکا [بلکہ آج وسطی ایشیا کی مسلم ریاستیں روس کے چنگل سے نکلنے کے بعد آزاد ریاستیں ہیں]۔ ترکی میں اسلام کو غیر مؤثر بنانے کے لیے کیا کچھ نہیں کیا گیا؟ لیکن نتیجہ کیا ہوا؟ وہاں آج بھی اسلام کے ساتھ دل چسپی اسی طرح ہے۔ یہ ان قوموں کا حال ہے جہاں دین سے اخراج اور معاشرتی بازار کے خلاف کوئی جوابی چیز موجود نہ تھی، جہاں لوگوں کے لیے ڈور ڈور تک امید کی کوئی شعاع نہ تھی لیکن اس کے باوجود وہ اسلام سے وابستہ رہے اور کوئی طاقت اسلام کو مٹانے سکی۔ ہمارے ملک میں ایک ثابت جوابی تحریک موجود ہے۔ یہ مسلسل کام کر رہی ہے۔ لوگوں کو ایک سہارا نظر آتا ہے۔ اس لیے بازار کی رفتار خواہ کتنی ہی تیز کیوں نہ ہو مجھے مایوسی کی کوئی وجہ نظر نہیں آتی، بلکہ جب خود اسلامی تحریک کی ترقی اور اس کے اثرات کا ہم جائزہ لیتے ہیں تو ہمارے سرخدا کے حضور شکر سے جھک جاتے ہیں۔ میرے دل میں ایک لمحے کے لیے بھی مایوسی کے جذبات نہیں پیدا ہوتے۔ میں حالات کو ہر لحاظ سے

امید افراد سمجھتا ہوں۔

۵۔ پھر مجھے اس بات پر کمل تفہین ہے کہ اگر کسی حق بات کے لیے موزوں طریقے پر کام کیا جائے، اور کام کرنے والے بھی موزوں ہوں، اور کام بھی حکمت و دانش مندی کے ساتھ کیا جائے تو ناکامی کی کوئی وجہ نہیں بلکہ کامیابی ناگزیر ہے۔ حق کی فطرت میں کامیابی ہے۔ ضرورت جس امر کی ہے وہ موزوں طریقے پر صحیح آدمیوں کے ذریعے اور حکمت و تدبیر کے ساتھ کام کرنا ہے اور الحمد للہ یہ کام ہورہا ہے۔ یہی وجہ ہے کہ میں تحریک اسلامی کے مستقبل کے بارے میں ہمیشہ پُر امید رہا ہوں اور آج بھی پُر امید ہوں۔ ان شاء اللہ اسلام غالب ہو کر رہے گا۔

(مولانا مودودی کے انٹرویو، اول، ص ۲۰۲-۲۰۳)

### الابلاغ ٹرست بلڈنگ فنڈ

ہمارے جو قارئین ترجمان القرآن کے دفاتر کی تعمیر کے لیے اس فنڈ میں حصہ لے چکے ہیں، ان کے ہم شکر گزار ہیں۔ ان کے تعاون سے ۳۵ لاکھ روپے جمع ہو چکے ہیں۔ لیکن یقیناً ابھی بہت سے ایسے قارئین ہیں جنہوں نے اس میں شریک ہونے کا ارادہ تو کیا ہے، لیکن اپنے ارادے پر عمل نہیں کر سکے ہیں۔ شاید وہ کسی آخری تاریخ کے اعلان کے منتظر ہیں!

اگر آپ اس صدقہ جاریہ میں شرکت کے لیے ایک ہزار روپے کی استطاعت رکھتے ہیں تو آگے بڑھیے، احباب کو بھی توجہ دلائیے۔

☆ کراچی میں ادارہ نورحق اور لاہور میں اچھرہ اور منصورہ کے دفاتر میں نقد رقوم جمع کروائی جاسکتی ہیں۔

Al-Iblagh Trust - Tarjuman ul Quran,  
Al-Barka Bank, A/c No. 01-36-75-00-00358,  
Br. Code: 01, Swift Code: AIINPKKAALHR AIIN